

श्री ५ को सरकार
वाणिज्य मन्त्रालयको
सूचना

श्री ५ को सरकारको मिति २०४१।१।२१ को निर्णय अनुसार देहायबमोजिमको निकासी व्यापार विकास व्यवस्थापन समिति गठन गरिएको छ ।

(१) समितिको गठन: (क) समितिको गठनविधि देहायबमोजिम हुनेछ ।

१. माननीय उद्योग तथा वाणिज्य मन्त्री-	अध्यक्ष
२. सदस्य, राष्ट्रिय योजना आयोग-	सदस्य
३. गभर्नर, नेपाल राष्ट्र बैंक-	"
४. सचिव, अर्थ मन्त्रालय-	"
५. सचिव, वाणिज्य मन्त्रालय-	"
६. सचिव, उद्योग मन्त्रालय-	"
७. सचिव, कृषि मन्त्रालय-	"
८. सचिव, वन तथा भू-संरक्षण मन्त्रालय-	"
९. श्री ५ को सरकारबाट मनोनीत एकजना विशेषज्ञ-	"
१०. प्रमुख, व्यापार प्रवर्द्धन केन्द्र-	सदस्य-सचिव

(ख) समितिको सचिवालय व्यापार प्रवर्द्धन केन्द्रमा रहनेछ ।

समितिको काम, कर्तव्य:

१. निर्यात-विकाससम्बन्धी वार्षिक कार्यक्रम तथा लक्ष्य तयार गरी स्वीकृतिको लागि निकासी वस्तु विकास तथा निर्यात प्रवर्द्धन परिषद्मा पेश गर्ने ।
२. निकासी वस्तु विकास तथा निर्यात प्रवर्द्धन परिषद्लाई वस्तु विकास तथा निर्यात प्रवर्द्धन विषयमा राय दिने ।
३. निर्यात क्षेत्रमा देखा परेका त्रुटी तथा समस्या पहिल्याई समाधानको लागि सो परिषद्लाई सुझाव दिने ।
४. निर्यात गतिविधिको अध्ययन गर्ने तथा चालू नीतिको प्रभावकारिताबारे उक्त परिषद्लाई सुझाव दिने ।
५. निकासी प्रवर्द्धनको लागि अध्ययन, अनुसन्धान, तालीम, प्रचार प्रसार जस्ता प्रवर्द्धनात्मक सेवाहरूलाई व्यापक तथा प्रभावकारी गर्ने गराउने ।
६. निर्यातयोग्य वस्तुहरूको गुणात्मक तथा परिमाणात्मक रूपले उत्पादन बढाई निर्यात क्षमतामा वृद्धि गर्न वस्तुगत तथा बजारगत आधारमा कार्यक्रम तर्जुमा गर्ने ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ।